

ناول: ریل شوی گناه

لیکوال: نامعلوم.

زیارونکی: خواجہ زی صیب.

نشرکونکی چینل: <https://t.me/pashtoonovels0>

ناول ریل

شوی

گناه

Ketabton.com

زیارونکی
خواجہ زی

[@shuhab05](https://t.me/pashtoonovels0)

زما نکرام ایدی

"بِسْمِ اللَّهِ الرَّحْمَنِ الرَّحِيمِ"

خینې وختونه موب په خپله خوبنې يو داسې تپروتنه کوو چې زموږ پر ټول ژوند يې سیوری غورېږي. کله ناکله د يو چا سره زموږ د زړه کينه او دېښمني موب دې ته اړیاسي چې يو داسې کار وکړو چې پای يې د بدمرغې خخه علاوه نور هېڅ هم نه وي، زما کيسه هم خه ناخه همداسې پېل کېږي ...

زموږ د واده درې کاله تېر شوي وو، خو ژوند موږير خوبن نه و. ځکه چې مېړه مې زه د خپلې کورنۍ په غوبښتنه راواده کړي وم او هغه له ما سره د یوځای کېدو هېڅ علاقه نه لرله. تل يې بې پروا رویه کوله او د هغه دا بد چاند زما زړه خورېلو، زموږ په منځ کې تل شخړې وي، ځکه چې زما مېړه مخکې له دې چې زما سره واده وکړي له یو بلې نجلۍ سره مینه درلوده، خو کورنۍ يې هغه ورته نه وه راواده کړي، او هغه نجلۍ هم اوس واده شوې وه.

زما کورنۍ له شتمنۍ او مال او دولت له پلوه په ټول کلي کې نوم درلود او تر ټولو غوره وه، نو زه چې د خپلې کورنۍ نازولي لور وم، زما پلار د ټولو غوبښتونکو او خواستګارانو له منځه زه هغه هلك ته ورکړم چې په ټول کلي کې د اخلاقو او بنایست له پلوه مشهوره و. ټول د کلي انجونې د هغه غیرت او اخلاقو مینوالې وي، خو هغه هېچا ته پام نه کولو. زه چې له ماشومتوبه مې په پېټه هغه سره مینه درلوده، بالاخره د کورنۍو په خوبنې مې هغه ترلاسه کړو او میرمنه يې شوم.

خو هيچکله مي د هغه خخه د مېرە محبت ونه ليد. هغه به ورځي او شپې په نورو
ښارونو کې تېرولي او زما له حاله به بې خبره گرځېدو، هر ورځ چې تېرېدل د هغه
محبت زما خخه کم کېده، او تر دي چې زه يې خپله بنځه لانه ګنلەم. زموږ د واده
درې كاله تېر شول، خو زما اولاد و نه شو! او د هغه دلېل نه زما کوم مرضتیا وه او نه
هم د خاوند! بلکې د هغه دلیل یواخي او یواخي دا وو چې خاوند مي زه نه غوبنتلم
او ماته نه رانبردي کېدو

د هغه د کورنى سره زما اړیکې بنې وي. دوه د لپوره بنځې مي درلودې، یوه له ما
وراندي واده شوي وه او یوه له ما وروسته واده شوي وه، دواړو ماشومان درلودل
خو ما نه! زما او زما د مېرە اړیکې په ټوله کورنى کې د خبرو موضوع جوړه شوي
وه، او زما کورنى غوبنتل چې زه خپل د خاوند خخه طلاق و اخلم، خو دا به خنګه
ممکنه واي؟ ما دا ټول سختي ومنلي او د خپل ځان لپاره مي ټول مشکلات وزغلمل.
یوازې دومره مي غوبنتل چې هغه مي مېرە او سېري! زه پر هغه مينه وم هغه هم
لپونى مينه ما یواخي غوبنتل چې هغه زما خاوند او سېري نور مي هېڅ نه غوبنتل.

هغه د خپل لوړني ميني په خیالاتو کې ژوند کولو او زما پروا يې نه کوله. ځینې
وختونه به بنه کېدلو، او د مېرە فرض به يې په خپله خوبنې يا هم په بې اختياره
توكه ترسره کولو. کله ناکله به ما ورته وویل: فرييد! ايا له ما سره مينه نه لري؟ ايا
زموب حلال نکاح لبھم ستا په زړه کې زما لپاره محبت نه دی پیدا کري؟ خلک وايې
کله چې د یو هلک او جنى نکاح وټپل شي نو الله "ج" د هغوي په زړه کې یو د بل
لپاره مينه اچوي ايا ستا په زړه کې لبھم زما لپاره مينه شتون نلري؟

زما د دي خبرو په ئخواب کې هغه به زما خوا ته په دلسوزي وکتل او ويل به يې: له
تا سره مينه لرم، ځکه چې تا زما ايمان مکمل کړ. روح مي دي لمس کړل، خو زه د
خپل لوړۍ ميني په لومو کې بند یم، دا زما په وس کې نه ده. له تا سره مينه لرم،
خو دا مينه هېڅ شي نشي بدلولى.

همېشه يې داسې پېچلي خبرې کولې چې ما ته بې معنى بنکارېدي، هغه به د دې خبرو د کولو وروسته په ژورو فکرونو کې ډوب شو، او خپلې توري سترگې به يې له ما اړولي او ځمکې ته به يې کتل. لکه دا خبرې چې ده ګه لپاره یو حل شوی پونښته او سېږي.

ما چې له هغه سره بې کچې مينه لرله، نو یوازې دومره مې غونښتل چې ورسره واوسم، د هغه همدم واوسم، او هر کار وکړم ترڅو چې هغه خپل تېر دردونه هېر کړي. حتی دا مې منلي وه چې که د مېړه لومړنۍ مينه يې مجرد واي، ما خپله د هغې خواستګاري کړي وايې او پخپله مې خپل مېړه ته راواده کړي وايې، ترڅو د مېړه په مخ مې د خوشالۍ موسکا ووینم.

یوه ورځ د خپلې خوابې او لپوره بشو سره په کور کې مې اشک پخوو، چې د فرید غږ مې تر غوب شو. ما چې درې اونې د هغه مخ نه و ليدلى او د هغه د بدن بوی مې نه و احساس کړي، بې قراره له ځمکې راپورته شوم، خپلې څادرې مې په لاسونو سم کړو، او په بېړه د حويلي دروازې خوا ته روانه شوم. نبدي چې دروازې ته ورسېدم او فرید مې ولید. نو زما په سترګو کې اوښکوي راجمع شوي، او لکه د پسرلي شمال چې زما د يخ او ژمني زړه منځ ته داخل شوی اوسيېږي داسې مې زړه خوشحال شو، ما چې تل د فرید د یو مينه ناک نظر تلوسه په زړه کې لرله خو هغه مې هېڅکله په برخه شوی نه و، بې اختياره مې په مينه، مينه ورته کتل ...

خو شېږي وروسته، فرید هم زما خوا ته پام شو او په ژور نظر يې را وکتل او زما د حال پونښته يې وکړل، ما په ماته بنده ژبه په بېحد شوق هغه ته خواب ورکړو.

له هغه وروسته مې سترګې هغه بشې ته واونښتې چې د فرید شاته وه. یوه بشې چې چادرې يې اغوستې وه او په لاس کې يې یو پلاستيك نیولی و! لکه د فرید د خپلوانو څخه خوک وي؟ خو ما هېڅکله دا بشې د دې څخه مخکې نه وه ليدلي! کله چې هغې خپل مخ بنکاره کړ او زما سره يې روغبر وکړ، یوه بنکلي او سپین مخ

لرونکې بنځه وه، د هوسي په خېر سترګې يې وي، ما په خندا او د خوشحای ډکې
څېري سره فريد ته مخ کړ او ومي پونتيل: دا بنځه خوک ده؟

هغه په ځواب کې راته وویل: وروسته به درته ووايم، اوس رائه چې د مور خواته
لار شو.

ما چې فکر وکړ، هېڅ مې دا مهم ونه ګېله چې هغه بنځه راته معرفي کړي، او ځان
سره مې وویل فريد زما پسي زړه تنګ شوی ځکه وايې کور ته رائه، په همدي
فکرولو کې په خوشحالی موب دواړه کور ته ننوتلو، هغه بنځه چې حتی نوم يې نه
پوهېدم، ژور او عجیب نظرولو يې په ما اچول، خو زه چې د فريد په ليدو کې ورک
ووم، هېڅ شي مې پام ځان ته نه اړاوه...

خو دقیقې وخت ووت او موب ټول کور ته دننه شوو...
بیا فريد له خپلې کورنی، سره روغږ وکړ او ټولو يې تود هرکلی وکړ...
د هغه شور او خوشحالی په منځ کې يو لور غږ راپورته شو چې ټول چوپ شول...
هغه زما د خوابنې غږو، د فрид مور چې له فريد خخه يې پونتيل: دا بنځه خوک
ده؟

د ټولو سترګې فريد ته واونتې، او هغه ټولو ته وویل: هر خه به درته ووايم، لې
وخت راکړئ...

د فрид په خبرو سره تازه مې لې هوښ سرته راغلو او د زړه ضربان مې چېک شو، او
ورختا شوم ترڅو پوه شم دا بنځه خوک ده؟
تردي چې فريد د حويلى په یوه خنډه کې، چې لاندې يې د ونو سیوري وه، ټول
راوغونتيل چې کيني، ټول د پونتيلو ډکو ذهنو سره، د فрид خولې ته گورو چې خه
به وايې!

یوه شبې چوپتیا وه، بیا فrid خپلې مور ته وکتل او وي پویل: دا بنځه زما مېرمن
ده، هماګه نیايش چې ما درته ویل ورسره مې مینه درلوده، او تاسو حتی تیار نه وئ
چې یو خل یې هم وګورئ..

د فرید خبری لا نه وي خلاصې چې مور يې په لور غړله خپلې ئایه پاخښده، او فرید يې په خپلو خبرو ملامت کړو، زه چې هېڅ مې خبری کولو توان نه درلود، نیايش ته مې وکتل، له سره تر پنسو مې وکتله او ورته مې ستړګې په ستړګو واچولي... فرید له خپلې مور سره په خبرو بوخت و، ورته يې ويل چې نیايش د ده قانوني او حالله نسخه ده، شپږ میاشتې مخکې د نیايش خاوند په جګړو کې شهید شوي و، او د خسرګنۍ کورنۍ يې یو نیم کلن ماشوم ورڅه اخيستې او بېرته يې نه ورکاوه. له دې وروسته دوی نیايش له کوره شړلې وه، د هغې طلاګانې او د کور ټول شیان يې هم اخيستې وو...

نيايش فرید ته پناه وړې وه، حکه چې فرید تل هغې کلي ته تله چې نیايش پکې او سېده. فرید د نیايش د خاله سره خبرې کړې وي، حکه نیايش مور او پلار نه درلودل او د خپلې خاله سره او سېده. بیا دوی نکاح کړې وه او څه موده يې د یو بل ترڅنګ ژوند هم تېر کړې وو، اوس دوی دلته راغلي وه!

فرید هره کلمه په لور غړه ويله او خپلې مور ته يې کتل او ويل يې: ما ستاسي خبره ومنله او له هغې نجلې مې واده وکړ چې تاسې يې غوبښتنه کړې وه، خو ونه توانيبدم چې خپل لومرې مینه هېر کړ او هغه یوازې پرېږدم. ما یو څل ستاسي په غوبښتنه خپل ژوند تباہ کړ، خو دا څل هېڅوک حق نه لري چې ماته ووايې څه وکړ. ما نکاح کړې او خپله نسخه مې کور ته راواړې ده. هېڅوک د اعتراض حق نه لري. څوک چې خوشحاله نه وي، دروازه ورته خلاصه ده. لار دی شي پر مخه يې نبه ...

د فرید خبرې داسي وي لکه ماته يې چې ويل، او زه چې حتى د خبرې کولو توان مې نه درلود، یوازې یوې خنډې ته ناسته وم او کتل مې، د خو ساعتونو شخړو وروسته پرېکړه وشهو چې نیايش به زموږ سره په یوه حویلې کې د فرید د دوهمې نسخې په توګه ژوند کوي. د ليوره نسخو مې خپلې ستړګې زما لوري ته اړولې وي، لکه چې انتظار کې وه ترڅو زه یو څه ووايم، خو ما ته خو حتى د هېچا لوري ته د کتلو توان

هم نه و پاتې. حويلي مې پرېښوده، کوتې ته لارم، دروازه مې بنده کړه، او پېښې مې سستې شوې او پر ځمکه ولوېدم.

لکه چې خه شى زما د ساه اخيستو مانع کېده او زړه مې په سينه کې ټوب وھلو لکه چې کوتې، انځورونه، د کوتې سامانونه او بستره ټول ما ته خېر وو. دا منل ډېر سخت او ناممکن وو. ساعتونه مې له ئاخان سره جګړه وکړه، و مې ژړل، ماته شوم او هر خه مې ګډوې کړل. له خو ساعتونو جګړې وروسته مې سکون پیدا کړ او پر ګډوډه کوتې کې وغڅېدم، او د چت لوري ته مې کتل.

د وخت له تېرېدو او د دروازې له ټکولو نه وم خبر، خو داسې آوازونه مې اوږبدل چې ما يو چا ماته ناري وھلي: مریم، څنګه یې؟ مریم، غږ وکړه! مریم، دروازه خلاصه کړه!

زه د هغه ټولو غړونو نه په ناپامه پاتې شوم او د خپل حالت نه راوړلی نه شوم. وروسته مې د دروازې د ماتېدو احساس وکړ او پوه شوم چې فريد زما لوري ته راغي. زه بې حاله پر ځمکه پرته وم، هغه زه پورته کړم، بیا یې ټول بدن راته وکتل چې خدائی مه کړه، زخمې شوی خو نه یم؟ په اندېښمن حالت کې یې ما خخه پوښتنې کولې.

خو ما يوازي د هغه لوري ته وکتل او پوښتنې مې وکړه: فريد، زما خه شى کم وو چې تا راسره داسې وکړل؟

فريد چې خپل سر یې زما خواته ټيټ کړي و، په نامردی ځواب راکړ: ما هېڅکله له تا سره مینه نه درلوده. ما هغه خه وکړل چې زما زړه غوښتل. که ته یې ومنې، دا به زموږ ټولو لپاره بنه وي. که یې نه منې، طلاق اخيستلى شي او خپل ژوند جوړولى شي له هغه چا سره چې تا ته واقعاً اهمیت درکوي.

ما په ژړغونې ستړکو او په موسکانه شونډو ورته وکتل او ورته ومهې ويل: ته وايې چې زه دې خپل ژوند جوړ کړم؟ هو، ستا لپاره خو دا اسانه ده چې خپل ژوند جوړ

کړي. خو زه چې تباہ شوي، ټوټې ټوټې شوم او خپل مينه مې د بل چا سره ولید، زه به خه وکړم؟ فرييد، تا زه وسوثولم، تباہ دي کړم، حال دا چې ما ستا لپاره خه شی کم نه و کړي!

فرييد وویل: مریم ځان ته راشه. زموږ ژوند له لومړي سره هېڅښکلانه درلوډه. نو بېخایه دي ځان مه خوروه. ما هڅه وکړه چې ژوند جور کړم، هم ځان او هم تا ته، خو ونه توانېدم. زما احساس درک کړه.

فرييد د تل پشان داسي جملې وویل چې د ځان دفاع یې وکړه او زه یې له ځانه لري کړم، وروسته له خبرو څخه یې کوټه پرېښوده. زه پاتې شوم او یو نېړي حسرت او یو دنيا غم زما په زړه کې پاتې شو. ما شپه په خپله تيارة کوټه کې تېره کړه او د هېچا خبرې مې ونه منلي. په سهار وختي مې له لوږي او خراب حالت سره کور پرېښود او د خپل پلار کور ته لارم. هلته لارم چې ټولو راته ګواښونه کول چې ولې مې هغه وخت طلاق وانخيست او له فرييد څخه جلا نه شوم. کله چې دوى راته ويل؟

لكه چې هر ځاي زما لپاره زندان شوي و. مور او پلار مې نصيحتونه کول او تل به یې ويل: دا هغه کار دي چې اوس وشو. یو سېږي ته د خلورو بېخو حق شته.

خو ولې کله چې بېخه یې له هر اړخه بشپړه وي، بیا ولې بايد خلور بېخې واخلي؟ هکه چې زموږ له واده درې کاله تېر شوي وو او د فرييد په کور کې ماشوم نه و شوي. ټولو زه ملامته ګېلم، په داسي حال کې چې له دي بې خبره وو چې فرييد هېڅکله زما سره د ماشوم لرلو لپاره اړیکې نه جوړولې او نه یې غونبتل له ما څخه ماشوم ولري.

د پلار کور راته جهنم شو. خه وخت مې هلته تېر کړ، بیا مې پرېکړه وکړه چې بېرته د فرييد کور ته لاره شم.

هغه خراب وضعیت مې قبول کړو بله چاره مې نه درلوډ ...
د فرييد خندا مې د بل چا سره ولیدله، ټول دردونه مې پر ځان ومنل او بېرته خپل

کور ته لارم...

ټول خه بنه ول، ټولو نیایش قبوله کړي وه، حتی زما خوابنې..
د فرید او د هغه د مېرمنې کوتې زما کوتې ته نبدي وه. نیایش هم د کور د بسخو او
نورو خلکو سره ډېره جوړه وه او ټول یې خوشحاله ساتل..

خو زه برعکس له ټولو لري وم، له کوتې نه به ډېر لږ راوتلم. یوازې به مې د هغوى د
خندا غډونه اورېدل او د فرید هغه مينه چې نیایش ته یې درلوده...
ورځې تېرېدې، او هره ورڅ زما لپاره د خپلې کوتې دنه ژوند نور هم سختېده.
داسې راته بشکاره کېدل چې نږي او زمانه هیڅ ځای نه راکوي. هیڅوک زما په فکر
کې نه ول، او زما د حال پوښتنه هېچا نه کوله.

یوه ورڅ د مازديگر په وخت کې د کور باګ ته لارم. باګ چې د کور له حويلى خخه
بهرو، هر ٻول مېوه لرونکي وني پکې وي؛ د انځرو وني، مېې، توت، د انګورو تاکونه
او نور...

په باګ کې مې قدم واھه، چې د قدمونو غږ مې احساس کړ. خلورخوا مې ولیده، خو
هیڅوک نه و. بېرته مې فکر خپل ځان ته راواګرځاوه، چې ناخاپه د یوې ډېرى ګوزار
مې محسوس کړ. فکر مې وکړ چې خوک به راسره شوخي کوي. د انځر د وني لاندې
لارم چې هلتنه د سیوري لاندې لږ کېنم.

ناخاپه مې د کاكا ولید غږ واورېد، هغه سې چې د باګ ساتنه کوول، هغه په
وارخطای راغى او په خښمجن مخ یې راته وویل: ناوي ! ته دلته خه کوي؟ ایا نه
پوهېږي چې د مازديگر له لمانځه وروسته د کور هېڅوک دي سیمې ته نه رائې؟
په حیرت مې ورته وویل: خنګه؟ پوهه نشوم؟

کاكا ولید وویل: بچې، تاته نه دي ویل شوي چې دي خوا ته هېڅکله رانشي؟
— ویل شوي وو، خو دلیل یې نه و راته ویلې، تاسې وواياست.

کاكا ولید- بچې، دي وني سره هغه بې نومه موجودات دي چې ډېر خطرناک دي. له
مازديگر وروسته هېڅوک دي خوا ته نه رائې، ځکه دلته ډېرو کسانو ته زيان

رسپدلى.

— يعني تاسو واياست چې پيرى لري؟ زه دې خبرو ته باور نه لرم، کاكا وليده. کاكا وليد- بچې، دا ستا د باور خبره نه ده، دا د دنيا او طبيعت قانون دی. پيريان هغه موجودات دي چې د انسانانو نه مخکې يې پر ئمكە ژوند کاوه او اوس هم شته. خو هغه موجود چې د دې ونې لاندې او د دې چقرى دنه ژوند کوي، د پيريانو څخه هم پېر خطرناک دی، په پنځو ٿانيو کې انسان د یوې توري لرگې ٻوتې ته بدلوی.

د کاكا وليد خبرې زما زړه ته یو خه ويره راوسته، نو دواره له باغ څخه ووتنلو. د کور هغه دروازه چې باغ ته يې لاره لرله، کاكا وليد قفل کړه چې ماشومان ناخاپي باغ ته داخل نه شي. زه چې په خپل خيالي دنيا کې ډوبه وم او د پيرى خبرې راباندي چندان اثر نه کوو، د مظلومي په حالت کې پخلنئي ته لارم. هلته مې د کور بنځې د نيايش سره په خبرو او خندا وليدلي. چې کله زه پخلنئي ته داخل شوم، ټولې چوپ شوي او خبرې يې بندې کړې، لکه زه چې یو ميلمنه او سېدم.

د خو دقیقو وروسته مې حوصله ختمه شوه، له پخلنئي بهر شوم. چې بهر شوم، بېرته مې د دوى د خندا غروننه واورېدل. همدىله مې زړه کې کينه او کرکه ولوبده، او هره ورخ دا کينه پېرہ کېدله. د ټولو توجه د نوي ناوي نيايش په خوا وه، او زه هېره شوي وم. هره ورخ مې زړه د غصې او دېسمى ډک کېده، تردې چې یوه ورخ د نيايش د اميدواري خبر مې واورېد.

دا خبر زما لپاره د قيامت په خېر و. یوازي خلور مياشتې يې په کور کې شوي وي، خو زما د مېړه ټول پام له ما څخه لري شوي و، داسي چې زما په هېڅ فکر يې نه و. یوازي زما خوابني وه چې زما حال به يې اخيست او په فکر کې مې وه. د دې ټولو خبرو نه وروسته مې احساس وکړ چې نږي. زما لپاره زندان شوي. نه مې د ئان سره مينه پاتې وه، نه د نورو سره. یو ورخ مې پريکړه وکړه چې نيايش به ختمه کړم ...!

د غرمي وخت وو ټول خپل په کوټو کې وه.

د نيايش د دېګ ډوبې نمبر وو، یواحې ئان لکيا وه په پخلنئي کې يې ډوبې پخه

ول، زما لاس کې يو لوی تېز چاقو وو پخلنځي خوا ته روانه شوم، هلته په رسید هغې زما خواته کوم پام ونکړو او همداسي خپل په کار لکيا وه دوه درې څله مې کوبښن وکړو ترڅو ورباندي برېد وکړم خو و مې نشو کړي!

هرخومره کوبښن مې چې وکړو بیا هم ونه توانيدم ما خپل لاسونه پر وینو نشو لړلې، غوبنتل مط د پخلنځي څخه لارشم او خپل کوته کې خپل پر بدېختيانو وژارم چې نيايش را پسي غږ کړو: مریم د الیاس خور ته ووايې ترڅو راشې دا د تnarه اېري بهر خالې کړي، سهار د تnarه د ډوبې پخه ولو نمبر دې، نیم ساعت وروسته مابنام کېږي او د باغ دروازه بنده وي بیا دا اېري مابنام همدلته پاته کېږي ...

د نيايش خبری ته مې کوم څواب ورنه کړ او کله چې مې غوبنتل له هغه ئایه لار شم، يو فکر په ذهن کې راغي...

نيايش د باغ د پېښې په اړه هیڅ خبر نه وه، حکه زما خسرګنې څخه هېچا اجازه نه درلودل د باغ په اړه داسي کيسې وکړي چې هلته پیران او داسي شیان دی! حکه هغوي نه غوبنتل د کورنۍ غړي و پېړې! ما هم له همدي فرصت څخه ګټه واخیسته او نيايش مې په تند خبرو او پېغورونو دېته تباره کړه ترڅو د تnarه اېري هغه خپله د باغ دنه هغه خالې خاھ ته ويسي!

ما ورته وویل: الیاس او د الیاس خور ستا نوکران نه دی، ولې خپله نه ئې او دا نه خالې کوي اغلې ملکي؟

هغه چې بې زبانه او عاجزه بسحه وه، زما خبرو ته بې غلى پاتې شو او وروسته بې وویل: تاسو ربنتیا وایست، سمه ده، خپله به لاره شم.

ما چې د فربنټو جامي اغوسټي وي او غوبنتل مې خپل غير انساني هدف ته ورسېږم، نو هغې ته مې د مرستې وړاندیز ورکړو او ورته مې وویل چې د اېرو ډکه کاسه به د باغ تر دروازي ورسه ويسم او هغه ئای به ورته بنکاره کړم چيرته چې اېرى اچول کېږي حتا ورسه وعده مې وکړه چې زه به د باغ د دروازى سره د هغې د راتلو انتظار کوم ترڅو هغه و نه پېړې.

هغې چې زما دا خبره واورېدله چې زه به انتظار ورته کوم ترڅو ونه ډاره شې نو
هغه بېحد خوشحاله شوه او فکريې وکړ چې زه د صلحي او دوستي اراده لرم!

هوا تياره شوي وه، په باغ کې دننه د مرغانو غړونه او چغي پورته شوي وه، بغیر
زمود د پښو او د مرغانو د غړونو بغیر هېڅ آواز نه ترغوب کېدي. ما د تيلو خراغ
روښانه کړو او د نیايش شاته روانه شوم، کله چې د باغ دروازی ته ورسیدو نو هغه و
درېدہ او زما خخه يې پوښتنه وکړل چې ايرى چيرته خالي کړي؟

ما ورته د باغ دروازه پرانیستل او اشاره مې وکړه او ورته مې وویل: چې ايرى د
انځرد وني لاندې خالي کې حکه ټولو دا ئای انتخاب کړي وو.

هغه چې لب، لب وپرېدلې وه، زما خبره يې ومنل، خو د مخکي تلو جرئت يې نکوو او
په خوار نظر يې زما خوا ته راکتل چې شايد زه ورسه د دننه تلو ست وکړم! خو
ماورته وویل چې زه به همدلته درته په تمه او سېدم او ته لاره شه باغ یودم پاک دي
او هېڅ شې نشته د ویرېدلو لپاره.

زما په خبرو هغه ناچاره شوه او په سست ګامونو باغ ته ننوتل، زه د باغ دروازې ته
ودربدم، خو مخکې لارنه شوم. نیايش چې څومره د وني خواته نېدې کېدله، هوا لا
تیاره کېدله.

ما له لري ورته کتل هغه چې کله د انځرد وني لاندې هغه د خاډ پشان کندې ته نېدې
شوه او اپري خالي کېل، نو ما د هغې يو زورور چيغه واورېدہ او د هغه چغي سره
سم زه له هغه ئايه وتبتدېم ترڅو خوک ما حالته ونه گوري.

زه خپل کوټي ته لارم، دروازه مې بنده کړه او په ځمکه کښېناستم. د یو شيطان په
څېر مې څان حس کړ، او انساني احساس مې له لاسه ورکړ. خپل سترګي مې خو
څله وربولي او لخایه پاخېدم یو ګیلاس او به مې وڅښلې او له پورته منزل خخه مې
لاندې د حويلى وضعیت خارلو. هېڅوک هلته نه وو، او د نیايش چيغه هېچا نه وه
اورېدلې، حکه چې د شپې لخوا د کورنى ټول کسان به پورته منزل ته تلل او هلته به
يې مجلس کاوه او د لاندې منزل بیا بلخصوص د باغ غړونه به پورته منزل ته نه تلل.

زه چې حويلى ته حىرە وم، پە يوه شېبە كې مې وليدل چې نيايش لە باغ خخە را روانە دە او پە لاس كې يې همفە داپرو ڈكە كاسە دە! زه حيرانە شوم، ئىكە چې هەفي ھېخ زيان نە وە لىدىلى. نە پوهەبۇم ولې پە شېبە كې مې د خىپل شىطانى عمل خخە د پىنپەمانتىا احساس وکړو او لدې چې نيايش روغە رمتە وە د زړە لە تل خوشحالە شوم. پە بىرە د پىخلنئىي پە لور روان شوم، غونبىتل مەت د هەفي خخە بخشنه وغېرام خىپل پىدى شىطانىي كار كله چې ورسىدم، و مې لىدىل چې نيايش پە دىگ لكىيا دە او ٻوپى تىاروی.

ھر خومره چې كوبىنىڭ مې وکړو خو و مې نشو كېرى بخېنە ورخخە وغوارم اخىر بغير د كوم خە ويلو غونبىتل مې لە پىخلنئىي خخە ووھم چې پام مې دىگ تە شو. لە دىگ خخە داسې دود پورتە كېدە، لکە چې يو خە سوھىدىلى وي؟!

ما نيايش تە غې وکړ، خو هەفي ھواب را نە كې. كله چې ورتە ور نېدى شوم، و مې لىدىل چې پە دىگ كې وريژو كې د تىارە اپرى اچولې او هەفە يې خوھولە. ما لە قەرە غونبىتل د هەفي سرە جنگ وکرم چې ولې داسې كار كې خو كله چې مې د هەفي خېرە وليدلە...

د هەفي سترگى دومرە غېتى شوي وي چې د سترگو لە كاسىي راوتى وي، د سترگو تور يې تللې وو او ټول سپىنوالى وو! كله مې چې د هەفي سترگى ولېدى، زما غې پە ستونى كې وچ شو، د هەفي لاسونە تە مې وكتل چې تور او پە اپرو پوېنلى شوى ۵۵، او هەفي خىپل لاسونە پە ژې لکول او سېل يې! نيايش پە همفە وحشتناك نظر ما تە سترگى نېولى وە، او ھېخ خېرى يې نە كولې.

زه چې نور ونە توانېدم، د بېر وېرى خخە بې هوشە شوم. كله مې چې سترگى خلاصى شوي، خىپل كوتە كې وم او فرید مې خنگ تە ناست و. ټول د كورنى كسان هلته وو. ما فكى وکړ چې دا يو بد خوب و. ژر مې فرید غېر كې ونيوه، او لە ټولو مې پۇنتىنە وکړه چې نيايش چىرتە دە؟ هەفوى راتە ووپەل چې د شېپى د تىارە پاک كولو

وخت کې د هغې خخه په غلطې کې وریزو ته اپري اچول شوې وه کله چې مود ورته
لې خبری وکړل نو هغه خفه شوه او په ژړا خپلې کوتې ته لاره..

ما له وپري هېڅ ونه ويل او ټول ورڅ مې په خپل کوتې کې په دعاکانو تېره کړه.
نژدي د مابنام وخت و چې د فرييد غږ مې د هغه له کوتې خخه واوريده چې خپل
مور ته يې چغي وهل! حکه چې د هغه کوتې زما د کوتې خنګ ته وه نو ما يې غږ
اوريده، چې هر دقه يې غږ جګ کېدو او خپل مور ته يې غږ کاوه، زه خپل د کوتې
خخه و نه وتلم، خو د هغه غږ هر لحظه لوړیدو. کله چې د هغه مور او نور د کور
ښئي د هغه کوتې ته دننه شوې، زه هم مجبور شوم چې وګورم څه شوي دي؟

کله چې کوتې ته ننوتو نو ټول حیران شو! ما ولیدل چې نيايش خپل پر ځان باندي
لكه مار را خرخي. خپله خیتې يې نیولې وه او په درد يې چغي وهل! ناخاپه د فرييد
مور د نيايش جامو ته پام شو، داسې بنکارېده چې د نيايش له بدن خخه وينه او
اپري یوځاي راوتلي او ټولي جامي يې خيرني شوې دي ...

ټول وېرېدلې وو، او یواځې مو دوه سترګي نيايش ته نېولې وه. خوابني مې د کوتې
خخه ټول نارينه وویستل، او یواځې موږ بنئي پاتې شو، خوابني مې د نيايش خوا
ته نېډې شوه د هغې سرته کېښناسته او د لور مې، ناوي او جان او قربان پر ویلو يې
غوبنتل ورسه خبri وکړي، خو نيايش یواځې پر ځان خرڅبده او چغي وهلې خپل
لاسونه يې خپل پر نس کېخودلې وه او خپل مخ يې خپل په تور وینښتیانو کې پې
کړي وو او یواځې د درد چغي وهل بس..

موږ ټولو د مازديگر اذان ته پام شو، کله چې ملا اذان ورکړ نو نيايش هم آرامه شوه
او سترګي يې پېښې شوې، داسې بنکارېده لکه چې ویده شوې وي...
وروسته د فرييد مور وویل: چې دا عادي حالت نه دي، دا داسې بنکاري چې کوم څه
د دي پر بدن ناست دي!

د کور بنخو ټولو "بسم الله" وکړل او وډاري شوې، د فرييد مور په ژور نظر د نيايش
نس ته کتل بیا يې ناخاپه و ماته وویل: د نيايش د پېښو لاندې ځایه لري شه.

موږ ټول یو خه لري لارو، نيايش خپل څان آسمان ته پورته کړ او ناخاپه یې نس دasicې غټ شو لکه د هفو بسخو چې د ماشوم زېږيدو وخت وي. د نيايش نس هم همداسي شو.

د هغې مخ سور شو، شونډې یې شني شوي او هيچ یې نه ويل، يواخي چغي وهلي او کله کله یې زورنه وهل، دasicې لکه ماشوم چې پېدا کډونکې وي! ور کله یې لاسونه موټ کول د درد څخه او کله یې پښې ځمکې ته ټېنګولي، دasicې پنکارپده چې په ډېر عذاب کې وي.

زه لکه مړه انسان دasicې شوي وم، زما حال بنه نه و د دي حالت په ليدلو. د کور بنځې بېخي وتنبتدې له کوتې څخه کله چې فريد دا صحنه ولیده، ناخاپه په ځمکه کښېناست او خپل لاس یې په خوله ونپو..

خومره چې تياره ډېرہ کېدہ، او شپي ته نبدي کېدو هغومره د نيايش عذاب زياتپده، هغې چيغې وهلي او نس به یې کله ناخاپه غټپده او سختپده، دasicې لکه ماشوم چې پکې وي، او کله به بيرته عادي حالت ته راتلو، د هغې خوله د اپرو په شان توره شوي ۹۵.

فريد خپل او خښې ته چې د قرآن حافظ و او دعاګانې یې کولي، راوست هغه یو ساعت د نيايش خنګ ته ناست وو او قرآن شريف او دعاګانې لوستلي، موږ ټول ناست وو چې یو څل ناخاپه نيايش پاڅبده او د فريد د او خښې په خوله کې په تلوار خپل دوه گوتي دنه کړل او چيغه یې کړه. بيا یې لور لور غږ وختنل او بيرته خپل پر ځاي څملپده..

د فрид او خښې خپل په دواړو لاسونو سره خپل مرۍ، کلک و نیول، او خبرې یې نشوای کولي، له کوتې بهرووت او دasicې معلومېده چې حال یې خراب وي خو دقیقې وروسته موږ پوه شو چې هغه خبرې نشي کولي، سمدستي یې هغه یې کلينيك ته بوتلو چې معلومه کړي خه ورسره شوي؟

موږ ټول بيرته نيايش خنگ ته راغلو او د هغې عذاب باسل مو کتل. هېڅ مو نشواي کولی. د نيايش چيغي دومره شدیدي شوي چې هېڅوک يې خنگ ته نشواي پاتې کېدى. موږ مجبور شو چې له کوتې ووئو او دروازه پر هغې باندي قلف کړو.

هېڅوک هغه شپه ونه توانيډو چې ويده شي. د نيايش چيغو او فريادونو ټوله حويلي نيولي وه. د هغې اواز بيخي بدل شوي و. خو ساعتونه يې چيغي وهلي، بيا يې غږ ورو ورو ختم شو. موږ ټول د بام پر سر ولار وو چې ناخاپه مو د نيايش د کوتې د کړکۍ د خلاصېدو غږ واوربده! د هغې کوتې په درېيم منزل کې وه. ناخاپه موږ ټولو وليدل چې نيايش د کړکۍ نه د وني بناخ ته چې تقریبا یو مترا د کوتې څخه واتېن درلود په یوه عجیب ډول ټوب کړو، او بيا د هغې له لاري د حمکې په لور روائيه شوه.

په داسي حال کې چې موږ ټول تر مرګ ډارېدلې وو، ځکه کله چې نيايش د وني په سر روانه وه، د هغې حرکت بيخي ډارونکي او غير انساني و. د فريد مور چې زړوره بنځه وه، د نيايش وروسته روانه شوه، موږ ټول هم ورسره روان شو. په پاي کې مو وليدل چې نيايش پخلنځي ته ننوته، موږ هم ورپسي ننوتلو چې گورو نيايش تنور کې لاسونه وهې او د هغه اېړي خوري؟ کله چې موږ هغې ته ورنېدې شو، هغې یو څه اېړي په خپلو لاسونو کې ونیوله او بيا له تنور څخه لري شوه او د باغ پخوا روائيه شوه.

فريد غونبتل چې نيايش ته نېدې شي، او د هغې مخه ونيسي خو مور يې اجازه ورنه کړه او ورته يې وویل: د انجير د وني لاندې کوم شيانو هغه رانیولي ده او پر هغې ناست دي ...

فريد چې هرڅو مره هڅه وکړه ترڅو د نيايش پسې لارېشي، خو مور يې اجازه ورنکړه، د دي حالت په لېدو ټول ډېر خپه وو. د ټولو څخه زه! چې د دي تولو کارونو سبب وم توبه مې وباسل او دعاګانې مې وکړل خو کار تر کار تېر وو! فريد په ژړا او زاري، و، خو مور يې اجازه نه ورکول چې باع ته لارې شي. هغه شپه ټولو په حويلي کې

تېرە كړه. نېډي سهار و چې نيايش په خپل عادي غږ چيغه کړه او د اېرو ډکي کندې
څخه راووته.

فرید د هغې د مرستي لپاره منډه کېل او هغه يې د اېرو د کندې راوویستله او کور ته
يې راواړه. نيايش چيغې وهلي او ژېل يې، خو هېڅ خبرې يې نه کولې. موږ هغې ته
غسل ورکړ، خو د هغې له لمني څخه اېري او وينه بې له کومي وقفي بهر کېده.
وروسته مو هغه په خپل ځای کې پربنوده، خو په زخمونو او ټیونو پوبنلي شوي وه
داسې لکه چا چې هغه وهلي وي!

موږ هغې ته حمام ورکړو او نوي کالى مو ورباندی واغوندل، نيايش بې له دي چې
دوبې، وختوی یا کومه خبره وکړي په وېري او وحشت د فرید غېږي ته يې پناه
ويوړه او ویده شوه!

زما خوابني کلي ته لاره او هلته يو کس چې خلکو ورته شيخ ويلو او تعويذونه او
دمونه يې کول کور ته يې راوست، او نيايش يې ورته وبنوده، کله چې شيخ ورته
راغي او هغې ته يې وکتل، یواخې يې په غمجن نظر د فرید مور ته وکتل او پرته له
دي چې څه ووايي، ځينې دعاګاني او تعويذ ورکېل او ولاړ. د تلو مخکي يې یوازى
وویل: دعا وکړئ خدای مهربان دی، موږ بندگانو له لاسه څه نه کېږي..

موږ ټول ډېر خواشيني وو، زما د یوه لپوره بنځه د ډېر وېري له لاسه خپل د مور
کور ته ولاره...

موږ ټولو ټولع ورڅ له ډېر و ستونزو او کړاوونو سره تېرە کړه، کله چې د مازديگر اذان
ته نېډي شوو، نو نيايش بیا چيغې وهل پیل کېل او ځان يې وهلو. هغه ټوله ورڅ
ویده وه، هېڅ ډوبې يې نه وه خورلې. کله چې مازديگر شو، بیا يې چيغې وهل پیل
کېل، خپل وېښتان يې شکول، خپل لاسونه يې دیوالونو ته ټکول تر دی حد چې له
وینو ډک شول. نوکان يې ټول زخمي او له وینو سره لېل شوي وو. د خولي رنګ يې
تور شو او له خولي يې یو مایع راوتل چې د اېرو سره ورته وه.

غږيې بدل شوي و، سترګي يې يو خه لوبيې شوي وي او د سترګو تور برخه يې پوره سپينه شوه. هر چا هڅه کوله چې هغه ودروي، خو دا ممکن نه وه. خېته يې هره شبېه لوېډله او بیا کوچني کېډله، هغې هر خوک چې ورته نبدي شوي وايې وهلو او داسې معلومدله لکه چې هغه ډېر خواک ولري! يو غير معمولي او بېحد زيات زور يې درلود د هيچا زور ورباندي نه رسپدو..

بیا هغه له خونې ووتله او له کړکۍ خخه په يوه ونه ټوب کړو او بیا په خلورو لاسونو او پښو په باغ کې وګرځبده. که خه هم باغ بند و، خو چې مود ورسپدو دروازه خلاصه وه او نيايش د انځر ونې سره ناسته وه. مود ټول په انګړ کې ولاړ وو او هغې ته مو کتل. ناخاپه له باغ خخه انګړ ته ډېږي راغورځبدل پیل شول، نيايش یوازي په يوه کونج کې ولاړه وه، خو ډېږي او تېږي په ډېر زيات شمېرد انګړ خوا ته راغورزیدي.

وروسته نيايش د انځر ونې سر ته وخته او یوازي د هغې د ژړا غږ مو اورېدائی شو. داسې برېښده چې ډېره زياته صدمه پرې راغلي وي. او درد لري! د هغې ژړا ډېره پر درده او لور غږ لرله. غږيې د هغې خپل نه و؛ داسې بنکارپده لکه بل خوک چې ورسره یوځای ژاري.

تر سهاره مو سترګي پتې نه کړي. کله به انګړ ته ډېږي را غورځبدلي، کله به د باغ دروازه په شدت خلاصېده او بندېډله. مود ټول له خبرو او حرکت کولو بې وسه وو. یوازي د خوابنې زړه قوي و او ټولو ته يې دلداري ورکول، فريد یوازي نيايش ته کنل او ژړل يې.. ټوله شپه مو له کړاو او غم سره تېره کړه، بیا سهار ته نېړدې شوه او نيايش د انځر ونې سره بې ھونبه ولوېډه.

فريد هغه راوستله، جامي مو ورته بدلي کړي، خو په سترګو يې توره حلقة چاپير شوي وه او بېحد کمزوري شوي وه هېڅ د خبرو توان يې نه درلود.

فريد پرېکړه وکړه چې هغه ملا يا داسې چا ته يوسي ترڅو ويې ژغوري، خو نيايش نه غونښتل او د تلو خخه يې انکار کاوه، هغه دومره درنه شوي وه چې د فريد او د

هېچا زور پري نه رسپدە. ترخو پورته يې كري. هغه ورخ موب ټولو يوازى د نيايش لپاره دعا وکړه، په ځانګري ډول ما. خو هېڅ ګټه يې ونه کړه...

کله چې بیا مازديگر شو، نيايش ارامه وه، چيغې يې نه وھلي، خو يوازى يې عجیب عجیب زمود ټولو خوا ته راكتل، سترګې يې گردې شوي وي او هر چا ته په عجیب ډول کتل. کله چې مابنام ته نېږدي شوو له خونې ووته. هېچا يې مخنيوی نه شو کولای. هغې ټول وھل او هېچا زور نه پري رسپدە. له زينو بنکته شوه، موب هم وریسي لارو. هغه د پخلنځي خوا ته لاره او په تنور کې ننوته. خومره اپري چې په تنور کې وه هغه يې و خورل دومره يې و خورل چې سترګې يې له وینو ډکې شوي او ساه يې بندېل. فريد چې د هغې د مخنيوی لپاره ورنډي شو هغې فريد ته داسي کلکه ضربه ورکړه چې شاوخوا یو ساعت بې هوښه پر حمکه پروت و.

خو دقیقې وروسته چې بنه پريمانه اپري يې و خورلې، سر يې بنکته کړو او تنور کې خملېده، هېچا جرئت نه کاوه چې ورنډي شي او وګوري چې خه ورباندي وشول؟ خوابنې مې د آيت الکرسۍ په لوستلو جرئت وکړو او هغې ته نېډي شوه! نيايش په تنور کې بې هوښه پرته وه. موب هغه راواویسته، ډېرہ سېکه وه، خو لاس او پښې يې ساړه شوي وو. د هغې د لمني څخه وينه او اپري څخبدل او ډېر وينه يې له لاسه ورکړې وي.

کله چې کلينيك ته مو ورسوله، متاسفانه، هغې خپل وروستى سا په هماګه تنور کې ورکړي و. ډاکټرانو وویل چې معده يې د ایرو ډکه شوي ده او د اپرو د ډېر خورلوا له امله له منځه تللي ده ...

د نيايش په مرینې زه ماته شوم او د عذاب وجدان بنکار شوم. شپه او ورخ مې په وېږي او غم کې تېرېده، د نيايش له مرینې وروسته فريد مات شو او په بشپړ ډول یو رواني انسان شو. درې میاشتې وروسته، هغه کور پربنبد او راته يې وویل چې بېرته نه راګرڅم. او طلاق يې ولاړه شه خپله ژوند جوړ کړه. هر خومره چې مو هڅه وکړه هغه ته قناعت ورکړو خو ګټه يې ونکړه.

له تک ورلاندې، هغه راته د نیایش حقیقتونه بیان کړل.

هغه راته وویل: ما نیایش بې حده زیات خوبنوله او هېڅکله مې نه شوای هېرولی،
که خه هم د نیایش خاله هغه ماته رانکړه او پرته له دې چې له ما سره خبره وکړي،
هغه یې هغه چا ته ورکړ چې په نیایش مین وو خو نیایش هم زه خوبنېه ولم، خو کله
چې ما د کورنۍ له مجبوریت واده وکړ، نیایش زما څخه نامېډه شوه او مجبور شوه
چې هغه هلك سره واده وکړي چې پردي مین وو.

ما هېڅکله هغه هېرولی نه شوای، همیشه مې له لري ورته کتل. تر دې چې مینې مې
مجبور کرم داسې کار وکرم چې هېڅکله مې نه غوبنتل. نیایش ماشوم درلود او ما به
لیدل چې هغه خپل د خاوند او ماشوم سره خوشحاله ده. خو زما مینه به څنګه
شوي وايې؟ زما محبت به څنګه شوي وايې؟ ما هغه نشوای هېرولې. یوه ورخ مې
پرېکړه وکړه چې د هغې خاوند په دام کې واچوم. د خپلو خو ملګرو په مرسته مې د
هغې خاوند وواژه.

بیا مې داسې کار وکړ چې د نیایش خسرګښي فکر وکړي چې هغه له ما سره خپل د
خاوند له مړینې وروسته نامشروع اړیکه لري! کله چې هغوي داسې فکر وکړو نو د
نیایش څخه یې د هغې ماشوم واخیست، هر خه یې ترې واخیستل او نیایش یې له
کوره وویستل، دې وخت کې زه د هغې مخي ته لارم او هغې پر ما خپل د بچ کونکي
فرښتی ګمان وکړو او ماته یې پناه راوړل او ما هم د هغې د مجبوریت ګته واخیسته
او ځانته مې نکاح کړه.

ما تل وپره درلود چې نیایش له لاسه ورنکرم! ځکه ما هغه د غلطی لاری څخه تر
لاسه کړي وه ما د هغې خاوند مړ کړي وو او د هغې ماشوم مې ورڅخه اخیستې وو،
او ورته دروغ مې ویلې وه زه تل په همدي وپره کې وم او بالاخره هم همدا وشول.
خدای هغه له ما واخیسته، هغه هم په هغه ډول یې واخیسته چې زه یې تباہ کرم د
هغې په هر چغې زه مړ شوم، د هغې په هر لیونټوب زه ورژبدم، اوس زه هیڅ شی نه

لرم چې له لاسه بې ورکړم، او غواړم دا سې ئای ته ولاړ شم چې هېڅکله د بل انسان مخ ونه گورم. زه ډیر ګناهکار یم او خدای مې هېڅکله نه بخښي.

کله چې فريد زما سره ټول حقيقتونه شريک کړل، هغه زه پربېندلم او طلاق بې راکړ او لار. او حتا اجازه بې رانکړه زه ورته د خپلو غلطيو په اړه ووايم، د فريد خبرې زما په زړه باندي ډير بوج راوست. ما خنګه د هغه بیچاره انجلۍ سره دومره ظلم وکړو؟ خدایه، خرنګه مې له هغه سره دا وکړل؟ د هغې حق کې ټول نږي ظلم کړي وو، د هغې حق کې د هغې ميني لا ظلم کړي او ما ... ما هم ورسره ظلم وکړو او مره مې کړه؟ خدای دې ما وبخښي، زه د دې عذابونو سره ژوند نشم کولې.

د فريد له تګ وروسته زه پاتې شوم او هغه ټول عذابونه چې یوازيتوب او زما غلط کار لخان سره راته راولې...

يو کال وروسته، زما خوابني وفات شوه د هغې د مرګ وروسته زموږ کور ويچار شو، کورني مو پر جلا کېدو پیل وکړ، هر خوک خپل لاره ونیوله او زه د پلار کور ته روانه شوم او هلتہ مې ژوند ته ادامه ورکړه. هغه باغ او کور چې موږ پکې ژوند کوو، او س په یو ویرانه او ډېران بدل شوی وو. خینې خلکو ويل چې هلتہ شهید وو هغه باغ کې او خلکو د هغه په قبر مرداري کېي وه نو خکه داسي کيدل، خينو بیا ويل چې هلتہ پېريان يا بلاکاني دی خلاصه هر چا یوه خبره کول، پدی وحشت او وپړي کې پر ما اته کاله تېر شول داسي اته کال چې هره ورڅي زما لپاره د قیامت پشان وو، هره ورڅي وپړه او بدېختي وو..

اته کاله وروسته، پلار مې زه یو غريب او عاجز سړي ته واده کړم، هغه یو داسي سري و چې لوړۍ بنځه بې مړه شوي وه او اولاد بې نه درلود. ژوند مې بنې شو او هر څه مې هير کړل. زه د اولاد خښتن شوم دوه لوښې او یوه زوي مې پیدا شو، لوښې مې غټي شوي یوه لور مې واده وکړ، بله بې د نامزدي دوران کې وه زوي مې بهر ته د زده کړو لپاره ولاړ.

د هغه پیښی څخه ۳۰ کاله تېر شوی وه او ما بیخي لیاده وتي وه، زه خوشحال وم تر
 دې چې یوه ورڅه خبر راغلو کوم لور مې چې هرات کې واده ده او هلته ژوند کوي،
 عجیب غریب کارونه کوي! دشپی لخوا لکه لیونیانو پیشان له کور بهر وئي!
 یو مولوی ورته ویلی وه چې پر هغې پیریان ناست دی او باید تدابیر ورته ونیول
 شي او یو سم مولوی ته یې ويسي، خود هغې خاوند او خوابېي دا خبری نه منل او
 سريې نه وریسي کرڅه وو، زما لور تازه ماشوم زېبولې وو، ماشوم یې د ۲۰ ورڅو
 وو یوه ورڅه دوي پاڅېدي او گوري چې ماشوم یې مردي! او د ماشوم په غاره باندي
 د یو چا د لاسونو نښي دی! داسي لکه چې ماشوم یو چا خفه کړي وي او په قصد یې
 مرکړي وي!

خود لور خاوند مې ویل نه ماشوم مابنام خوا ته کله چې مور یې ورته شېدى
 ورکول د ئان سره خنګ کې څملولي وو او د شپی لخوا د غلطې څخه یې هغه خپل
 د سیني لاندي کړي حکه مرډ شوی، خو هرڅه چې وو د هغه ماشوم مرګ زما لور
 حالت بدتره کړو، د هغې د خاوند په خبره زما لور به هره شپه پورته منزل ته تلل
 چيغې وهلي او ژړل به یې او بالاخره یوه شپه له کوره وتلى او ئان یې له یو لور
 ځایه لاندي غورڅولی او مرډه شول!

د لور د مرګ وروسته، زما په زړه کې هغه تور یادونه بیا راویښ شول کوم چې ما ۳۰
 کاله مخکې تجربه کړي وه، هغه لور چې ما په مینه او محبت رالویه کړي وه مرډه
 شوی وه، د هغې مرګ زه بېرته ۳۰ کال شاته یوړم هره شپه مې د ويرى او وحشت
 سره تېرپده، ما صدقه ورکړل خیراتونه مې وکړل او د خدای څخه مې بخښنه
 وغوبنتله، خو دا عذاب، او ويره او اندیښنې نه یوازې زما څخه لېږي نشوې بلکه
 زیاتې شوې.

زه یوه شپه بیغمه خوب نلرم، هر دقه په وېږي او وحشت کې یم زما یو غلطې زما
 ټول ژوند راخرباب کړو، خدای د مظلوم حق اخلي او ظالم همداسې نه پرېږدي ما ظلم
 کړي وو او زه د هغه سزا تراوسه وينم، زما ابدی ژوند خراب شو پر یوه ګناه، ماته

دعا کوي ترخو خداي می گناه راوبنې او د دی مصیبت څخه نجات راکړي ...

د رېل شوي ناول پای.

ليکوال: نامعلوم.

ژیارونکي: خواجه زی.

ملګرو دا یو نوبت به زه ولیکم هغه ملګرو ته چې زما ناولونه وايې، خپل نظر راسره
شریک کړي ترخو پوي شم کوم ليکنه مې ستاسو خوبنې ده او کوم مو نده خوبنې
شوي؟ ستاسو حمایت ماته مثبت اذرې راکوي نو حمایت مو کړي. زما د تلکرام چینل
ته راشي زه هلتہ ناولونه نشر کوم زما شخصي ايدي @shuhab09 دا تلکرام کي
سرچ کړي زما ايدي راخي او تاسو کولي شي خپل نظر راته ووايست. زه خپل نوي
ناول هم همدي چینل کي نشر کوم ان شاء الله.

د داسي نور بنايسته ناولونو د ويلو لپاره زموږ د ټلکرام چینل ته راشي دا هم زموږ د

چینل لينک: <https://t.me/pashtoonovels0>

دا هم زما شخصي ايدي: @shuhab09

او دا هم زموږ د یوتیوب چینل لينک دلته غږيز ناولونه نشر کو..

چینل لينک: <http://www.youtube.com/@PashtooNovls09>

دا هم د مدیر د جمیل آدرس: shuhabkhan795@gmail.com

Get more e-books from www.ketabton.com
Ketabton.com: The Digital Library